




РЕПУБЛИКА СЕВЕРНА МАКЕДОНИЈА  
ДРЖАВНА ИЗБОРНА КОМИСИЈА  
СКОПЈЕ



Врз основа на член 31 став 2 точка 2 од Изборниот законик („Службен весник на Република Северна Македонија бр. 40/2006; 136/2008; 148/2008; 155/2008; 163/2008; 44/2011; 51/2011; 142/2012; 31/2013; 34/2013; 14/2014; 30/2014; 196/2015; 35/2016; 97/2016; 99/2016; 136/2016; 142/2016; 67/2017; 125/2017; 38/18; 99/18; 140/18; 208/18 и 27/19) и член 66 став 1 и 6 од Деловникот на Државната изборна комисија бр.01-1322/1 донесен на 06.07.2017 година, Државната изборна комисија на седницата одржана на 18.03.2019 година, донесе

УПАТСТВО  
ЗА НАЧИНОТ И ПОСТАПКАТА ЗА ПОДНЕСУВАЊЕ, ПРИЕМ И ПОТВРДУВАЊЕ НА КАНДИДАТСКИТЕ  
ЛИСТИ ЗА ПРЕДВРЕМЕНИТЕ ИЗБОРИ ЗА ГРАДОНАЧАЛНИК НА ОПШТИНА ОХРИД, НОВО СЕЛО И  
ДЕБАР

*Глава I*

**I.1. ОПШТИ ОДРЕДБИ**

Член 1

Предлагањето на кандидат за избор на градоначалник се врши со поднесување на листа на кандидат за градоначалник, која овластените претставници на предлагачите ја доставуваат до Општинската изборна комисија (во понатамошниот текст: ОИК).

Член 2

Право да поднесат листа на кандидат за градоначалник имаат:

- регистрираните политички партии самостојно,
- коалиции и
- група избирачи.

Член 3

Кандидат за градоначалник може да биде предложен само во една листа.

Член 4

Кандидатот за градоначалник мора да има постојано живеалиште на територијата на општината за која се кандидира.

Член 5

Подносителот на листа, во иста општина може да поднесе само една листа на кандидат за градоначалник.

## I.2. СОДРЖИНА НА ЛИСТАТА ШТО СЕ ПОДНЕСУВА

### Член 6

1) Листите на кандидати, поднесени од политички партии или коалиции се поднесува на соодветен образец, усвоен од ДИК, во оригинал, и тоа:

- Листа на кандидат за Градоначалник на општината,

2) Листата на кандидат за градоначалник на општината содржи:

- име на општината, за кој се врши изборот,
- назив на листата,
- име и симболот, ако го има на подносителот на листата,
- име и презиме на предложениот кандидат за градоначалник со означување на неговото постојано живеалиште и единствениот матичен број на граѓанинот.

### Член 7

1) Листите на кандидати, поднесени од група избирачи се поднесуваат на соодветен образец, усвоен од ДИК, во оригинал, и тоа:

- Листа на кандидат за Градоначалник на општината,

2) Листа на кандидат за градоначалник на општината содржи:

- име на општината, за кој се предлага,
- назив на листата,
- име на подносителот на листата,
- име и презиме на предложениот кандидат за градоначалник со означување на неговото постојано живеалиште и единствениот матичен број на граѓанинот.

3) Кога подносител на листа на кандидат е група избирачи, називот на листата се означува со „група избирачи“ и името и презимето на кандидатот.

## I.3. ПРИЛОЗИ КОН ПОДНЕСЕНИТЕ ЛИСТИ НА КАНДИДАТИ

### Член 8

1) Кон листите за кандидати, поднесени од **политички партии** се доставува:

- Потврда од надлежен суд за регистрација на политичка партија, за 2019 година во оригинал или копија заверена на нотар,
- Образец бриј 2/в, Листа на кандидат за Градоначалник на општината, во оригинал.
- Образец број 3/б, Изјава за прифаќање на кандидатура за кандидат, во оригинал.
- Копија од важечка лична карта за кандидатот.
- Доказ дека не е осуден со правосилна судска одлука на безусловна казна затвор над 6 месеци, чие издржување се уште не е започнато, за кандидатот од казнена евиденција, во оригинал или копија заверена на нотар.
- Симбол, (доколку го има), во електронска форма или друг погоден медиум и
- Доказ за обезбеден ЕДБ, со назнака „за изборна кампања“ и отворена трансакциона сметка со назнака „за изборна кампања“, во оригинал или копија заверена на нотар.

2) Потврдата од Централниот регистар за обезбеден ЕДБ (со назнака „за изборна кампања“ и отворена трансакциона сметка) и Решението од надлежниот суд за регистрација на политичката партија, кои се доставуваат во прилог на поднесената листа на кандидати, се поднесуваат во оригинал или во копија заверена на нотар.

3) Кога политичката партија, поднесува листи на кандидати во повеќе општини, оригиналите или копиите заверени на нотар од Потврдата од Централниот регистар за обезбеден ЕДБ (со назнака „за изборна кампања“ и отворена трансакциона сметка), Решението од надлежниот суд за регистрација на политичката партија и симболот, се депонираат во ДИК, а во прилог на поднесените листи, до ОИК доставуваат копии од овие документи заедно со потврдата за депонирани оригинални документи во ДИК.

## Член 9

1) Кон листите за кандидати, поднесени од коалиции се доставува:

- Образец број 4б, Договор за настапување како коалиција, во оригинал или копија заверена на нотар,
- Потврда од надлежен суд за регистрација за секоја политичка партија, за 2019 година во оригинал или копија заверена на нотар,
- Образец број 2/в, Листа на кандидат за Градоначалник на општината, во оригинал.
- Образец број 3/б, Изјава за прифаќање на кандидатура за кандидатот, во оригинал.
- Копија од важечка лична карта или патна исправа за кандидатот.
- Доказ дека не е осуден со правосилна судска одлука на безусловна казна затвор над 6 месеци, чие издржување се уште не е започнато, за кандидатот од казнена евиденциј- во оригинал или копија заверена на нотар.
- Символ (доколку го има), во електронска форма или друг погоден медиум и
- Доказ за обезбеден ЕДБ, со назнака „за изборна кампања“ и отворена трансакциона сметка со назнака „за изборна кампања“, во оригинал или копија заверена на нотар.

2) Потврдата од Централниот регистар за обезбеден ЕДБ (со назнака „за изборна кампања“ и отворена трансакциона сметка) и Решенијата од надлежниот суд за регистрација на политичките партии, кои го потпишале договорот за коалиција и кои се доставуваат во прилог на поднесената листа на кандидати, се поднесуваат во оригинал или во копија заверена на нотар.

3) Кога коалицијата, поднесува листи на кандидати во повеќе општини, оригиналите или копиите заверени на нотар од Потврдата од Централниот регистар за обезбеден ЕДБ (со назнака „за изборна кампања“ и отворена трансакциона сметка), Решението од надлежниот суд за регистрација на политичките партии партија и симболот, се депонираат во ДИК, а во прилог на поднесените листи, до ОИК доставуваат копии од овие документи заедно со потврдата за депонирани оригинални документи во ДИК.

## Член 10

Кон листите за кандидати, поднесени од група избирачи се доставува:

- Образец 1в, Собрани потписи за листа на кандидат за градоначалник на општината, во оригинал,
- Образец број 2/в, Листа на кандидат за Градоначалник на општината, во оригинал.
- Образец број 3/б, Изјава за прифаќање на кандидатура за градоначалник, во оригинал.
- Копија од важечка лична карта или патна исправа за кандидатот.
- Доказ дека не е осуден со правосилна судска одлука на безусловна казна затвор над 6 месеци, чие издржување се уште не е започнато, за кандидатот од казнена евиденција- во оригинал или копија заверена на нотар
- Символ (доколку го има), во електронска форма или друг погоден медиум и
- Доказ за обезбеден ЕДБ, со назнака „за изборна кампања“ и отворена трансакциона сметка со назнака „за изборна кампања“, во оригинал или копија заверена на нотар.

## Глава II

### II.1. ПРОВЕРКА НА ЛИСТИ НА КАНДИДАТИ

#### Член 11

ОИК по приемот на листите на кандидати, утврдува:

- дали истата е поднесена во утврдениот рок,
- дали е составена во согласност со одредбите на Изборниот законик и
- дали се доставени бараните прилози кон поднесените листи на кандидати.

#### Член 12

1) Дејствијата во постапката за проверка на поднесените листи, ОИК ги врши по следниот редослед:

- утврдува дали листата е поднесена навремено, во рокот определен со роковникот на ДИК,

- утврдува дали листата е поднесена на образец пропишан од ДИК,
- утврдува дали листата е потпишана лично од овластениот преставник на подносителот,
- утврдува дали истиот подносител претходно нема поднесено друга листа на кандидати.

При оваа проверка ОИК утврдува и дали подносителот нема поднесено листи на кандидати како дел од некоја коалиција.

- 2) Утврдува за кандидатот, дали не е претходно кандидиран од друг подносител на листа.
- 3) Утврдува дали со поднесената листа, подносителот ги доставил сите потребни прилози и дали прилозите се во предвидената форма и содржина:

- Неотповиклива изјава за прифаќање на кандидатурата, лично потпишана од кандидатот, во оригинал.

4) Ги проверува сите податоци внесени во изјавата за прифаќање на кандидатура и поднесената кандидатска листа, како и потписот на кандидатот дали соодветствуваат со податоците во личната карта. ОИК задолжително внимава дали податоците од важечкиот личен документ на кандидатот целосно се совпаѓаат со впишаните податоци во поднесената кандидатска листа со изјавата за прифаќање на кандидатура.

5) Доказ – Потврда од надлежниот основен суд на чија што територија кандидатот има пријавено живеалиште, дека кандидатот не е осуден со правосилна судска одлука на безусловна казна затвор над шест месеци, а чие што издржување се уште не е започнато, во оригинал.

6) Утврдува дали кандидатот се наоѓа на издржување казна затвор за сторено кривично дело, преку проверка во известувањето од ДИК за лица од конкретната општина кои се на издржување казна затвор за сторено кривично дело.

7) Копија од важечка лична карта од кандидатот.

8) За политичките партии - Потврда од надлежен суд за регистрација за политичка партија за 2019 година.

9) За коалици:

- договор за коалиција и
- копија од потврда за регистрација за секоја политичка партија која го потпишала договорот за коалиција, за 2019 година.

10) За групи избирачи:

- дали собраните потписи се на соодветен образец,
- дали образецот е заверен од овластеното лице од ДИК,
- дали на листата го има наведено името на општината за која е поднесена листата,
- дали листата содржи име на подносителот на листата,
- дали листата на кандидат за градоначалник има само еден кандидат,

11) дали за кандидатот има наведено име и презиме, неговото постојано живеалиште и единствениот матичен број,

12) дали од кандидатот има постојано живеалиште во општината каде што се кандидира.

## II.2. УТВРДУВАЊЕ НА СУБЈЕКТИВИТЕТ НА ПОДНОСИТЕЛ НА ЛИСТА НА КАНДИДАТИ

### Член 13

Кога подносителот на листите на кандидати е коалиција, ОИК го утврдува субјективитетот на коалицијата и за тоа на подносителот на листата му издава потврда.

### Член 14

ОИК го утврдува субјективитетот врз основа на:

- Договорот за коалиција и
- Приложените решенијата од надлежниот суд за регистрација на политичките партии за 2019 година, кои го потпишале договорот за коалиција.

### Член 15

ОИК при утврдувањето на субјективитетот мора особено да внимава на тоа:

- дали називите на политичките партии во Договорот за коалиција се совпаѓаат со решенијата за регистрација
- и

- дали бројот на политичките партии наведени во Договорот за коалиција се совпаѓа со бројот на приложените решенија за регистрација.

### **ГЛАВА III.**

#### **III.1. ПОТВРДУВАЊЕ НА ЛИСТИТЕ НА КАНДИДАТИ**

##### **Член 16**

Ако ОИК утврди дека листата е поднесена во определениот рок, определен со роковникот на ДИК и е составена во согласност со одредбите од Изборниот законик, поднесената листа ќе ја потврди со решение веднаш, а најдоцна во рок од 48 часа од приемот на пропишан образец.

##### **Член 17**

Ако ОИК утврди дека листата е поднесена ненавремено, односно по истекот на рокот определен со роковникот на ДИК, поднесената листа ќе ја отфрли со решение во рок од 24 часа од приемот на листата на пропишан образец.

##### **Член 18**

Ако ОИК утврди дека листата е поднесена во определениот рок определен со роковникот на ДИК но во листата има одделни неправилности, веднаш ќе го повика овластениот претставник на подносителот на листата, да ги отстрани неправилностите во рок од 48 часа од приемот на листата.

##### **Член 19**

Ако ОИК утврди дека констатираните неправилности или пропусти подносителот на листата ги отстранил во рокот од 48 часа, поднесената листа ќе ја потврди со решение веднаш, а најдоцна во рок од 48 часа од приемот на пропишан образец.

##### **Член 20**

Ако ОИК утврди дека констатираните неправилности или пропусти, подносителот на листата не ги отстранил во рокот од 48 часа, поднесената листа ќе ја отфрли со решение најдоцна во рок од 24 часа, сметајќи од истекот на рокот за отстранување на неправилностите на пропишан образец.

##### **Член 21**

- 1) Против решението на ОИК може да се поднесе тужба до Управниот суд, во рок од 24 часа од приемот на решението.
- 2) Управниот суд е должен да донесе одлука во рок од 24 часа од приемот на тужбата.
- 3) Доставување на приговор и тужба по пошта не е дозволено.

##### **Член 22**

ОИК по потврдување на листите на кандидати, доставува до ДИК известување со список на потврдени листи и овластени подносител на истите, заради спроведување на ждрепката за утврдување на редоследот на листите во единствената листа на кандидат односно единствената листа на кандидати.

#### **III. 2. ЕДБ И ТРАНСАКЦИСКА СМЕТКА СО НАЗНАКА „ЗА ИЗБОРНА КАМПАЊА“**

##### **Член 23**

- 1) Политичката партија, коалицијата односно носителот на независната листа од група избирачи, задолжително обезбедуваат ЕДБ (единствен даночен број) со назнака „за изборна кампања“ и кај носител на платен промет во Република Северна Македонија (банка) отвораат трансакциона сметка со назнака „за изборна кампања“.
- 2) Оваа активност тие ја преземаат најдоцна 48 часа по потврдување на листата за кандидати, а најрано 48 часа по распишување на изборите.

Член 24

1) Во тој рок од 48 часа по потврдување на листата, доказот за обезбеден ЕДБ и отворената трансакциона сметка се доставува до надлежната ОИК.

2) Кога политичката партија или коалиција, поднесува листи на кандидати во повеќе општини, оригиналите или копиите заверени на нотар од Потврдата од Централниот регистар за обезбеден ЕДБ (со назнака „за изборна кампања“ и отворена трансакциона сметка), Решението од надлежниот суд за регистрација на политичката партија и симболот, се депонираат во ДИК, а во прилог на поднесените листи, до ОИК/ИКГС доставуваат копии од сите овие документи и истовремено приложува заверен образец пропишан од страна на ДИК како потврда дека оригиналите се депонирани во ДИК. (Образецот се издава од страна на ДИК при доставата на оригиналните документи во онолку примероци колку што има листи подносителот.)

Член 25

Ако политичката партија, коалицијата односно носителот на независна листа од група избирачи не обезбедат ЕДБ и не отворат трансакциона сметка, односно ако во рок од 48 часа по потврдување на листата не го достават до ОИК доказот за обезбеден ЕДБ и отворената трансакциона сметка, потврдената листа на кандидати, се поништува со решение на ОИК.

Член 26

Ова Упатство влегува во сила со денот на донесувањето и истото ќе биде објавено на интернет страната на Државната изборна комисија.

Број 08-45011  
20 .03. 2019 година  
СКОПЈЕ

ДРЖАВНА ИЗБОРНА КОМИСИЈА  
ПРЕТСЕДАТЕЛ  
Оливер Деркоски

